



G. Rajesh

CMD, INB MEDIA GROUP



తెలుగు దినపత్రిక

Telugu Daily News Paper



ISO 9001 :2015

100% PROTECTION

Special Offer

నాణ్యతతో మెరిసే శుభ్రత

97032-45678

ప్రచురణ: , తెలంగాణ సంపుటి : 03 సంచిక : 226 ఎడిటర్ : జి.రాజేశ్ బుధవారం 11 ఫిబ్రవరి 2026 పేజీలు : 6 వెల రూ. 4.00

మున్సిపల్ ఎన్నికల పోలింగ్కు పకడ్బందీ ఏర్పాట్లు



- మూడు వేల అదనపు
- బలగాలతో ఎన్నికల బందోబస్తు
- పోలింగ్ కేంద్రాల్లో 100 శాతం వెబ్కాస్టింగ్
- ఫోరెన్సిక్ ల్యాబ్ అగ్నిప్రమాదంపై సమగ్ర దర్యాప్తు డిజిపి శివధర్ రెడ్డి వెల్లడి

2లో



నేడే పోలింగ్

- మునిసిపల్ ఎన్నికలకు సర్వం సన్నద్ధం
- 116 మునిసిపాలిటీలు, 7 కార్పొరేషన్లు
- 52 లక్షల మందికి పైగా ఓటర్లు
- 2981 స్థానాలు.. 12,944 మంది పోటీ

తెలంగాణపై కేంద్రం ఆర్థిక వివక్ష

- నిధుల్లో కోత.. ఫెడరలిజంపై దాడే...
- సొమ్ములు మావి... గొప్పలు మివా..?
- ప్రతిసారి మేమిచ్చాం, మేము తెచ్చాం కాదు
- అది తెలంగాణ ప్రజల సొమ్ము
- తెలంగాణ కేంద్రానికి ఇచ్చేది 1,33,208 కోట్లు...
- కేంద్ర పథకాలతో కలిపి ఇచ్చింది 51 వేల కోట్లు మాత్రమే.
- వ్యవసాయ శాఖ మంత్రి తుమ్మల నాగేశ్వరరావు ఆగ్రహం



కేంద్ర ఆర్థిక విధానాల పల్ల దేశానికి అధికంగా ఆదాయం సమకూరుస్తున్న దక్షిణాది రాష్ట్రాలు అన్యాయానికి గురవుతున్నాయని, రాజకీయ ఉద్దేశంతో కూడిన వివక్ష అని తెలంగాణ రాష్ట్ర వ్యవసాయశాఖ మంత్రి తుమ్మల నాగేశ్వరరావు తీవ్రంగా విమర్శించారు.

బెంగళూరు చెన్నై హై స్పీడ్ రైల్ కారిడార్

తిరుపతి మీదుగా వెళ్లేలా పాన్ చేయండి కేంద్రమంత్రి అశ్వినీ వైష్ణవ్కు చంద్రబాబు వినతి



2లో

బీఆర్ఎస్ నేతలు ట్యాపింగ్ ఆపలేదు!


- విదేశాల నుంచి తెచ్చిన పరికరాలు దానిపెట్టి ట్యాపింగ్
- అవి ఏ ఫాంక్షనల్లో ఉన్నా గుర్తిస్తాం.. వారిని శిక్షిస్తాం
- ఓటు వేయమని ఉద్యోగులను అడిగితే తప్పేంటి?
- పురపాలకల్లోనూ ప్రజలు కాంగట? స్రకే పట్టం కడతారు
- రెవెన్యూ శాఖ మంత్రి పొంగులేటి శ్రీనివాసరెడ్డి



2లో

నిధుల విడుదల కోసం నిర్మలా సీతారామన్తో భేటీ

అమరావతికి చట్టబద్ధతపై అమితేషాతో చర్చ



మిగతా 2లో

మున్సిపల్ ఎన్నికల్లో అధికార దుర్వినియోగం

కాంగ్రెస్ చర్యలపై ఇసికి బీఆర్ఎస్ నేతల ఫిర్యాదు



నటుడు రణ్విర్ సింగ్ కు బెదిరింపులు

నటుడి నుంచి రూ. కోట్లు డిమాండ్



వివరాలు 2లో

అర్జున్ టెండూల్కర్ వివాహం

కుటుంబంతో కలసి ప్రధానిని ఆహ్వానించిన సచిన్ రాష్ట్రపతి, రాహుల్, అమితే షాలకు కూడా ఆహ్వానం



2లో

అసెంబ్లీలో ఇక డిజిటల్ హాజరు విధానం

సంతకాల రిజిస్టర్కు చెల్లుచీటీ స్పీకర్ అయ్యన్నపాత్రుడు కీలక నిర్ణయం గవర్నర్ను కలసి సమావేశాలకు ఆహ్వానం



మిగతా 2లో

అమరావతి, ఐఎన్బిఐమ్స్ అసెంబ్లీ బడ్జెట్ అసెంబ్లీ సమావేశాలు బుధవారం నుంచి ప్రారంభం కానున్నాయి. వైకాపా ఎమ్మెల్యేల వరుస గైర్హాజరు నేపథ్యంలో శాసనసభ స్పీకర్ చింతకాయల అయ్యన్నపాత్రుడు కీలక నిర్ణయం తీసుకున్నారు. ఇకనుంచి డిజిటల్ విధానంలోనే ఎమ్మెల్యేల హాజరు తీసుకోవాలని నిర్ణయించారు. ఇకపోతే అసెంబ్లీ సమావేశాల నేపథ్యంలో అధికారులు, పోలీస్ అధికారులతో స్పీకర్ అయ్యన్నా డిప్యూటీ స్పీకర్ రఘురామరాజుల సమావేశమయ్యారు. కీలక ఆదేశాలు జారీ చేశారు. ఇదిలావుంటే సభకు హాజరు కాని సభ్యులు జీతాలు తీసుకోవడం, ఎమ్మెల్యేలుగా కొనసాగడం సబబా? తీసుకోవాలని నిర్ణయించారు. ఇకపోతే

నిధుల విడుదల కోసం నిర్మలా సీతారమన్‌తో భేటీ



న్యూఢిల్లీ,ఫిబ్రవరి10: కేంద్ర హోంమంత్రి అమిత్ షా తో ఏపీ సీఎం చంద్రబాబు భేటీ అయ్యారు. రాజధాని అమరావతికి చట్టబద్ధత వ్యవహారంపై ఆయనతో చర్చించినట్లు సమాచారం. ఇప్పటికే పార్లమెంట్‌లో బిల్లు పెట్టాబడ్డేబ్బడెట్ రెండో దశ సమావేశాల్లో బిల్లు పెట్టాలని అమిత్ షాను సీఎం కోరినట్లు సమాచారం. దీంతో పాటు రాష్ట్రానికి చెందిన మరికొన్ని అంశాలపైనా కేంద్ర హోంమంత్రితో సీఎం చంద్రబాబు చర్చించినట్లు తెలుస్తోంది. అలాగే కేంద్ర ఆర్థిక మంత్రి నిర్మలా సీతారామన్‌తోనూ సీఎం చంద్రబాబు సమావేశమయ్యారు. కేంద్రం నుంచి రాష్ట్రానికి రావాల్సిన నిధులు, వివిధ ప్రాజెక్టులకు అనుమతులు తదితర అంశాలపై ఆమెతో చర్చించారు. సీఎం వెంట రాష్ట్రానికి చెందిన కేంద్రమంత్రులు రామ్మోహన్‌నాయుడు, పెమ్మసాని చంద్రశేఖర్, రాష్ట్ర ఆర్థిక మంత్రి పయ్యపుల కేశవ్, పలువురు ఎంపీలు ఉన్నారు.

బెంగళూరు-చెన్నై హై స్పీడ్ రైల్ కారిడార్

న్యూఢిల్లీ,ఫిబ్రవరి10 :బెంగళూరు-చెన్నై హై స్పీడ్ రైల్ కారిడార్‌ను తిరుపతికి కనెక్ట్ చేసేలా చూడాలని కేంద్ర రైల్వే శాఖమంత్రి అశ్వినీ వైష్ణవ్‌ను ముఖ్యమంత్రి చంద్రబాబు కోరారు. దిల్లీ పర్యటనలో భాగంగా అశ్వినీ వైష్ణవ్‌తో చంద్రబాబు భేటీ అయ్యారు. ఏపీని టచ్ చేస్తూ వెళ్లే మూడు హై స్పీడ్ రైల్ కారిడార్లను ప్రకటించడంపై కేంద్రానికి ధన్యవాదాలు తెలిపారు. రాష్ట్రంలోని వివిధ రైల్వే ప్రాజెక్టుల పూర్తి, కొత్త రైలు మార్గాలు, సర్వీసులు ఏర్పాటు చేయాలని కోరుతూ వినతిపత్రం అందజేశారు. దక్షిణ కోస్తా రైల్వే జోన్ కార్యకలాపాలు ఏప్రిల్ 1 నుంచి ప్రారంభమయ్యేలా గెజిట్ నోటిఫికేషన్ విడుదల చేయాలని సీఎం కోరారు. తాడిపత్రి నుంచి ముంబయి జేఎన్‌పీటీ పోర్టుకు అరటి ఎగుమతులకు వీలుగా 50 శాతం రాయితీపై ఖాళీ రీఫర్ కంటైనర్లు కేటాయించాలన్నారు. విజయవాడ, విశాఖ, తిరుపతి, అమరావతిలో గ్రీన్ ఫీల్డ్ మోగ కోచింగ్ టెర్మినళ్లు ఏర్పాటు చేయాలని సీఎం కోరారు. ఉత్తర-దక్షిణ భారత్‌లను కలిపేలా ఇటోర్పీ- విజయవాడ మధ్య ప్రత్యేక సరకు రవాణా కారిడార్ ఏర్పాటుకు సహకారం అందించాలన్నారు. ఏపీలోని పోర్టులను అనుసంధానిస్తూ విజయవాడ మీదుగా ఖరగ్ పూర్- చెన్నై మధ్య ఈస్ట్ కోస్ట్ కారిడార్ ఏర్పాటు చేయాలని విజ్ఞప్తి చేశారు. రాయలసీమ సహా ఆదివాసీ ప్రాంతాలను కనెక్టు చేసేలా వివిధ కొత్త రైల్వేమార్గాల ప్రతిపాదనల్ని ఆమోదించాలని కోరారు. విశాఖ-విజయవాడ మధ్య హైస్పీడ్, విజయవాడ-కర్నూలు మధ్య సెమి హైస్పీడ్, తిరుపతి-చిత్తూరు మధ్య హైస్పీడ్ లింక్ కారిడార్ మంజూరు చేయాలని వినతిపత్రంలో పేర్కొన్నారు. హైదరాబాద్- శ్రీశైలం- మార్కాపురం కొత్త రైల్వే లైన్ ద్వారా శ్రీశైలం పుణ్యక్షేత్రానికి కనెక్టివిటీని పెంచాలని, తిరుపతి మీదుగా విజయవాడ-బెంగుళూరు మధ్య వందేభారత్ సర్వీసును నడపాలని ముఖ్యమంత్రి చంద్రబాబు కోరారు. వివిధ ఎక్స్ ప్రెస్ రైళ్లకు కుప్పంలో స్టాపింగ్ ఇవ్వటంతో పాటు రైలు బోగీ నిర్వహణ టెర్మినల్ ఏర్పాటు చేయాలని రైల్వే మంత్రికి విజ్ఞప్తి చేశారు.

మున్సిపల్ ఎన్నికల పోలింగ్‌కు పకడ్బందీ ఏర్పాట్లు

హైదరాబాద్,ఫిబ్రవరి10 తెలంగాణలో మున్సిపల్ ఎన్నికల పోలింగ్‌కు పకడ్బందీ ఏర్పాట్లు చేసినట్లు డిజిపీ శివధర్మిరెడ్డి వెల్లడించారు. హైదరాబాద్ మినహా రాష్ట్రవ్యాప్తంగా ఎన్నికల కోడ్ అమలులో ఉందని చెప్పారు. ఇతర శాఖల నుంచి మూడు వేల అదనపు బలగాలను ఎన్నికల బందోబస్తు సిద్ధం చేసినట్లు తెలిపారు. పోలింగ్ కేంద్రాల్లో 100 శాతం వెబ్‌కాన్ఫింగ్ ఏర్పాట్లు చేశామన్నారు. ఓటర్లు భయం లేకుండా స్వేచ్ఛగా ఓటు చేయాలని పిలుపునిచ్చారు. ఎన్నికల నేపథ్యంలో 1,183 లైసెన్స్‌డ్ ఆయుధాలు స్వాధీనం చేసుకున్నాం. . 181 ప్లయింగ్ స్టాంప్స్ సిద్ధం చేశాం. ఇప్పటివరకు రూ.3.09 కోట్లు స్వాధీనం చేసుకున్నాం. ఎన్నికల కోడ్ ఉల్లంఘనకు సంబంధించి 142 కేసులు నమోదు చేశామని అన్నారు. ఈమేరకు కేసు నమోదు చేసుకుని దర్యాప్తు చేస్తున్నాం. మహాదేవప్ప ఆత్మహత్య లేఖ రాయలేదని తెలిసింది. అయితే విచారణలో వివరాలు తెలుస్తాయని అన్నారు. హైదరాబాద్ ఎఫ్‌ఎన్‌ఎల్ ప్రమాదం ఎలా జరిగిందనేది విచారణ చేస్తున్నాం. ఏసీబీ కేసు 2015లో ఉన్న ఆధారాలు కోర్టుకు ఇచ్చాం. ఫోన్ ట్యాపింగ్ కేసులో కూడా అన్ని పరిశీలించి నివేదికలు ఇచ్చాం. సాంకేతిక నిపుణులతో డేటాను రిట్రీవ్ చేస్తున్నాం అని డిజిపీ తెలిపారు.

తెలంగాణపై కేంద్రం ఆర్థిక వివక్ష

హైదరాబాద్,ఫిబ్రవరి10 కేంద్ర ఆర్థిక విధానాల వల్ల దేశానికి అధికంగా ఆదాయం సమకూరుస్తున్న దక్షిణాది రాష్ట్రాలు అన్యాయానికి గురవుతున్నాయని, ఇది కేవలం ఆర్థిక వివక్షే కాదు, రాజకీయ ఉద్దేశంతో కూడిన వివక్ష అని తెలంగాణ రాష్ట్ర వ్యవసాయశాఖ మంత్రి తుమ్మల నాగేశ్వరరావు తీవ్రంగా విమర్శించారు. వికసిత భారత్ అనే నినాదం ఇస్తూ దేశ అభివృద్ధి గురించి గొప్పలు చెప్పుకుంటున్న కేంద్ర ప్రభుత్వం, దక్షిణాది రాష్ట్రాల పట్ల ముఖ్యంగా తెలంగాణ విషయంలో స్పష్టమైన వివక్ష నిర్లక్ష్యాన్ని కొనసాగిస్తోందని అన్నారు. 2018-19 నుంచి 2022-23 వరకు ఐదేళ్ల కాలంలో దేశవ్యాప్తంగా కేంద్ర ప్రభుత్వం వసూలు చేసిన మొత్తం పన్నులు రూ.90.80 లక్షల కోట్లు అయితే, ఇందులో దక్షిణాది రాష్ట్రాల నుండే పావుభాగానికి పైగా రూ. 22.86 లక్షల కోట్లు వచ్చాయన్నారు. అయినప్పటికీ, ఈ స్థాయిలో ఆదాయం ఇచ్చిన దక్షిణాది రాష్ట్రాలకు కేంద్రం తిరిగి ఇచ్చిన నిధులు మాత్రం కేవలం 16.3 శాతం మాత్రమేనని గణాంకాలు చెబుతున్నాయి. ఇది ఆర్థిక సమాఖ్య స్ఫూర్తికి పూర్తి విరుద్ధం అని మంత్రి వ్యాఖ్యానించారు.

నేడే పోలింగ్

(మొదటి పేజి (తరువాతి))

2225 మంది పోటీలో ఉన్నారు. మొత్తంగా 2,981 స్థానాలకు 12,944 మంది బరిలో ఉన్నట్లయింది. మునిసిపాలిటీల్లో 6017 పోలింగ్ కేంద్రాలను, కార్పొరేషన్లలో 2,174 పోలింగ్ కేంద్రాలను ఎన్నికల సంఘం సిద్ధం చేసింది. ఎన్నికల ప్రక్రియలో 41,773 మంది పోలింగ్ సిబ్బంది, 1,379 మంది రిటర్నింగ్ అధికారులు పని చేస్తున్నారు. పోలీస్ శాఖ భద్రత పరంగా అన్ని ఏర్పాట్లు చేసింది. సమస్యాత్మకమైన 8,191 పోలింగ్ కేంద్రాల్లో వెబ్‌కాన్ఫింగ్ ద్వారా నిఘా ఏర్పాటు చేసినట్లు ఎస్‌ఈసీ కార్యదర్శి లింగాయ్ నాయక్ వెల్లడించారు. ఎన్నికల కోడ్ అమల్లోకి వచ్చిన రోజు నుంచి రెండున్నర కోట్ల రూపాయల విలువైన నగలు, నగదు, మద్యం



స్వాధీనం చేసుకున్నట్లు చెప్పారు. 1,19,68,200 నగదు, రూ.1,04,81,164 మద్యం, రూ.15,68,085 విలువైన డ్రగ్స్, రూ.16,29,550 విలువైన నగలు స్వాధీనం చేసుకున్నట్లు తెలిపారు. సమస్యలు, ఫిర్యాదులు, సందేహాల నివృత్తి కోసం పౌరులకు టోల్‌ఫ్రీ నంబర్ 92400-21456ను కేటాయించారు. టీఈ పోల్ యాప్‌ను కూడా అందుబాటులోకి తెచ్చారు. దీనిద్వారా పోలింగ్ కేంద్రాలను గుర్తించవచ్చు. ఓటర్ స్లిపులను జనరేట్ చేసుకోవచ్చు.

అసెంబ్లీలో ఇక డిజిటల్ హాజరు విధానం



నిర్ణయం తీసుకోనున్నారు. వైకాపాకు చెందిన ఎమ్మెల్యేలు ఇప్పటి వరకు బీబీసీ సమావేశానికి హాజరైన సందర్భాలు లేవు. ఈ క్రమంలో ఇకపై అసెంబ్లీకి హాజరైన ఎమ్మెల్యేలు హాజరు డిజిటల్ పద్ధతిలో నమోదు చేయాలని అసెంబ్లీ అధికారులకు స్పీకర్ అయ్యున్న పాత్రుడు ఆదేశాలు ఇచ్చారు.. దీంతో, ఇకపై రిజిస్టర్ లో హాజరు పద్ధతి ఉండదని.. ఎమ్మెల్యేలకు బులిటెన్ విడుదల చేశారు అసెంబ్లీ సెక్రెటరీ జనరల్ ప్రసన్న కుమార్. అయితే వైఎస్ఆర్ కాంగ్రెస్ పార్టీ ఎమ్మెల్యేలు సభకు రాకుండానే హాజరు పట్టికలో సంతకం చేస్తున్నారని ఇప్పటికే విమర్శలు వస్తున్నాయి.. వైసీపీ ఎమ్మెల్యేలు కొందరు అసెంబ్లీ లోపలికి రాకుండా సంతకాలు పెట్టి వెళ్లిపోతున్నారనే చర్చ జరుగుతోంది. ఇలాంటి సమయంలో డిజిటల్ అటెండెన్స్ పై స్పీకర్ నిర్ణయం తీసుకోవడం ఆసక్తికరంగా మారింది.. బుధవారం వైఎస్ జగన్ కూడా అసెంబ్లీకి హాజరవుతారని శాసనమండలి ప్రతిపక్ష నేత బొత్తు సత్యనారాయణ ఇప్పటికే క్లాంటీ ఇచ్చిన విషయం విడితేమే.. ఇదిలావుంటే అసెంబ్లీ బ్లడెట్ సమావేశాలు ప్రారంభం కానున్నందున గవర్నర్ జస్టిస్ అబ్దుల్ నజీర్‌ను స్పీకర్ అయ్యన్నపాత్రుడు మర్యాదపూర్వకంగా కలిశారు.

అర్జున్ టెండూల్కర్ వివాహం

న్యూఢిల్లీ,ఫిబ్రవరి10:క్రికెట్ దిగ్గజం సచిన్ టెండూల్కర్ తనయుడు అర్జున్ టెండూల్కర్ పెళ్లికి కుటుంబంతో కలసి ప్రధానిని కలసి ఆహ్వానం అందించారు. తన స్నేహితురాలు సానియా చంద్‌కు అతడు వివాహం చేసుకోబోతున్నాడు. మార్చి 5న ముంబైలో వీరి పెళ్లి జరగనుంది. ఈ నేపథ్యంలో సచిన్ తన కుటుంబంతో ప్రధాన మంత్రి నరేంద్ర మోదీని మంగళవారం కలిశారు. అర్జున్ టెండూల్కర్- సానియా చంద్‌కు వివాహానికి హాజరు కావాలని ఆహ్వాన పత్రిక అందజేశారు. ఈ సందర్భంగా తీసిన ఫోటోలను సచిన్ సోషల్ మీడియాలో పంచుకున్నారు. అలాగే రాష్ట్రపతి ద్రౌపది ముర్ము, హోంమంత్రి అమిత్ షా, విపక్ష నేత రాహుల్‌ను కూడా కలిసి ఆహ్వానాలను అందచేశారు. ఈ భేటీలో అర్జున్‌తో పాటు సచిన్ భార్య అంజలి, కుమార్తె సారా కూడా పాల్గొన్నారు. ముంబైకి చెందిన వ్యాపారవేత్త రవి ఘాయ్ మనవరాలే సానియా. ఆమె కూడా



వ్యాపారవేత్త. ముంబైలో మిస్టర్ పాస్ పెట్ స్నా సంస్థను నడుపుతోంది. చాలా ఏళ్ల నుంచి సచిన్ కుమార్తె సారాతో సానియాకు అనుబంధం ఉంది. దేశవాళీ క్రికెట్‌లో తనదైన ముద్ర వేస్తున్న అర్జున్ టెండూల్కర్ ఇటీవల ఐపీఎల్‌లో ముంబై ఇండియన్స్ నుంచి లక్నో సూపర్ జెయింట్స్‌కు ట్రేడ్ ద్వారా మారిన సంగతి తెలిసిందే. గోవా తరపున ఆడుతున్న అర్జున్ ఫాస్ట్ బౌలర్‌గా, లోయర్ ఆర్డర్ బ్యాటర్‌గా రాణిస్తున్నాడు. 2022లో రంజీ ట్రోఫీలో గోవా తరపున అరంగేట్రంలోనే శతకం బాదడం విశేషం. తొలి ఫస్ట్‌క్లాస్ మ్యాచ్‌లోనే సెంచరీ సాధించిన తన తండ్రి సచిన్ ఘనతను అర్జున్ తిరిగరాశాడు.

పట్టణాలపై తలపెట్టి టెక్నో ఆత్మహత్య

హైదరాబాద్,ఫిబ్రవరి10: రైలు పట్టాలపై తల పెట్టి ఓ సాఫ్ట్‌వేర్ ఇంజనీర్ ఆత్మహత్య చేసుకున్న ఘటన ఖైరతాబాద్‌లో జరిగింది. పోలీసుల కథనం ప్రకారం.. వరంగల్‌కు చెందిన వై.తరుణ్ (30) సాఫ్ట్‌వేర్ ఉద్యోగి. ఇతనికి 2017లో హైదరాబాద్‌కు చెందిన ప్రసన్నతో వివాహమైంది. ఈ దంపతులకు మూడేళ్ల కుమార్తె ఉంది. నగరంలో సాఫ్ట్‌వేర్ ఉద్యోగం చేస్తూ భార్యతో కలిసి ఆత్మరెంటికి సమాపంలోని ఆర్ద్ర ఇంట్లో ఉంటున్నారు. తరుణ్ మానసిక స్థితి సరిగా లేకపోవడంతో ఏడాది నుంచి చికిత్స తీసుకుంటున్నాడు. మధ్యాహ్నం సమయంలో ఖైరతాబాద్ రైల్వే గేటు సమీపంలో పట్టాలపై కనిపించడంతో విధుల్లో ఉన్న గేట్ మెన్ బయటకు పంపించారు. ఆ సమయంలో నాంపల్లి వైపు వెక్కున్న రైలు ఢీకొనడంతో తల, మొండెం వేరయ్యాయి. అప్పటికే అతని పక్కన ఉన్న ఫోన్ రింగ్ అవుతోంది. పోలీసులు ఫోన్ లిస్ట్ చేసి మాట్లాడగా.. మృతుడి వివరాలు తెలిశాయి.

బీఆర్ఎస్ నేతలు ట్యాపింగ్ ఆపలేదు!

ఖమ్మం, ఫిబ్రవరి 10: రాష్ట్రంలో బీఆర్ఎస్ నేతలు ఇంకా ఫోన్ ట్యాపింగ్‌లకు పాల్పడుతూనే ఉన్నారని రాష్ట్ర రెవెన్యూ శాఖ మంత్రి పొంగులేటి శ్రీనివాసరెడ్డి ఆరోపించారు. ఫోన్ ట్యాపింగ్‌కు వాడుతున్న పరికరాలు ఏ తోటల్లో, ఫాంహబి?నల్లో ఉన్నా గుర్తించి, బాధ్యులను కఠినంగా శిక్షిస్తామని చెప్పారు. మంగళవారం ఆయన ఖమ్మంలో ఏర్పాటు చేసిన విలేకరుల సమావేశంలో మాట్లాడారు. బీఆర్ఎస్ నేతలు వద్దిరాజు రవిచంద్ర, తాతా మధుసూదన్, కందాళ ఉపేందర్‌రెడ్డి తదితరులు తనపై చేసిన ఆరోపణల మీద మంత్రి పొంగులేటి ఘాటుగా స్పందించారు. బీఆర్ఎ?నను ఓడించేందుకు ఎన్నికల నిబంధనలు ఉల్లంఘిస్తూ టెలికాస్టరెన్సులు పెట్టారని, తాము దీనిపై ఎన్నికల సంఘానికి ఫిర్యాదు చేస్తామని పేర్కొనడాన్ని ఖండించారు. బీఆర్ఎస్ అధికారంలో ఉన్నప్పుడు ఫోన్ ట్యాపింగ్ చేసి ఇతరుల సమాచారాన్ని తెలుసుకున్న అలవాటును ఇంకా వదిలిపెట్టలేదన్నారు. విదేశాల నుంచి తెచ్చిన పరికరాలు దాచిపెట్టి ఇంకా వినియోగిస్తున్నారని, వాటితో ఫోన్ ట్యాపింగ్‌లకు పాల్పడుతున్నారని ఆరోపించారు. వాటిని ఎక్కడ అమ్మినా పట్టుకొని తీరతామన్నారు. ప్రజాస్వామ్య వ్యవస్థలో ఉద్యోగులు కూడా ఓటర్లైనని, ప్రభుత్వం వారిని ఓటు అడగడం సహజమని చెప్పారు. తన నియోజకవర్గంలోని ఏడులావురం మునిసిపాలిటీలో ఉద్యోగుల కుటుంబాలు కూడా నివసిస్తున్నాయని, వారిని ఓటు వేయాలని కోరితే.. దాన్ని కూడా బీఆర్ఎస్ నేతలు ట్యాప్ చేశారని ఆరోపించారు. ఉద్యోగులతో మాట్లాడిన విషయాలు ఎలా బయటకు వచ్చాయనేదానిపై దర్యాప్తు జరిపిస్తామన్నారు.

నటుడు రణ్‌వీర్ సింగ్ కు బెదిరింపులు

ముంబై,ఫిబ్రవరి10బాలీవుడ్ ప్రముఖ నటుడు రణ్‌వీర్ సింగ్ కు బెదిరింపులు వచ్చాయి. వాట్సాప్ వాయిస్ నోట్ ద్వారా ఓ దుండగుడు ఆయన్ను బెదిరించాడు. నటుడి నుంచి రూ. కోట్లు డిమాండ్ చేశాడు. ఈ విషయాన్ని ముంబయి క్రైమ్ ట్రాండ్ పోలీసుల దృష్టికి రణ్‌వీర్ తీసుకెళ్లడంతో విచారణ మొదలుపెట్టినట్లు సమాచారం. బెదిరింపుల నేపథ్యంలో రణ్‌వీర్ నివాసం వద్ద భద్రతను కట్టుదిట్టం చేశారు. జుహు (ముంబయి)లోని బాలీవుడ్ డ్రైరెక్టర్ రోహిత్ శెట్టి నివాసం వద్ద ఇటీవల కాల్పులు జరిగాయి. ఈ ఘటన చోటుచేసుకున్న పది రోజుల్లోనే రణ్‌వీర్‌కు బెదిరింపులు రావడంపై పలు అనుమానాలు వ్యక్తమవుతున్నాయి. రణ్‌వీర్ లేటెస్ట్ మూవీ 'ధురంగర్' రూ.1300 కోట్ల కలెక్షన్‌తో రికార్డు సృష్టించిన సంగతి తెలిసిందే.

మున్సిపల్ ఎన్నికల్లో అధికార దుర్వినియోగం

పార్టీ రాష్ట్ర నాయకులు బొమ్మెర రామ్మూర్తి, సురివి యాదయ్య గౌడ్, పార్టీ లీగల్ సెల్ ప్రతినిధి సదానంద్ తదితరులు పాల్గొన్నారు. ఖమ్మం జిల్లాలో అధికార పార్టీకి చెందిన ఒక మంత్రి గెజిటెడ్ అధికారులు, ఉపాధ్యాయులు, ట్రైజరీ అధికారులు, నాయకులతో టెలికాస్టరెన్స్ నిర్వహించి ఓటర్లను ప్రభావితం చేసే ప్రయత్నం చేశారని కమిషన్ దృష్టికి తీసుకెళ్లారు. ఇది అధికార దుర్వినియోగానికి పరాకాష్ట అని వారు మండిపడ్డారు. మహబూబ్ నగర్ మున్సిపల్ కార్పొరేషన్ ఎన్నికల్లో పోలీసులు అధికార పార్టీకి తొత్తులుగా మారారని బీఆర్ఎస్ నేతలు ఆరోపించారు. వన్ టౌన్ మరియు రూరల్ సీబిలు కాంగ్రెస్ నాయకులు పంచుతున్న మద్యం, దబ్బుకు రక్షణ కల్పిస్తూ..ప్రచారం చేసుకుంటున్న బీఆర్ఎస్ కార్యకర్తలను వేధిస్తున్నారని ఫిర్యాదు చేశారు. రాష్ట్రవ్యాప్తంగా అధికార పార్టీ నాయకులు పోలీసుల అండతో ప్రతిపక్ష పార్టీల ఓటర్లను, కార్యకర్తలను భయభ్రాంతులకు గురిచేస్తున్నారని బీఆర్ఎస్ నాయకులు ఫిర్యాదు చేశారు. స్వేచ్ఛాయుతమైన ఎన్నికలకు అవకాశం లేకుండా చేస్తున్నారని కమిషన్‌కు వివరించారు. ఎన్నికల విధుల్లో పక్షపాతంగా వ్యవహరిస్తున్న పోలీసు అధికారులను వెంటనే బదిలీ చేయాలి. క్షేత్రస్థాయిలో వీడియో ఫుటేజీలను పరిశీలించి, అక్రమాలకు పాల్పడిన వారిపై క్రిమినల్ కేసులు నమోదు చేయాలి.



ప్రకృతి వ్యవసాయాన్ని ఉద్యమంగా ముందుకు తీసుకెళ్లాం

ఐ ఎన్ బి టైమ్స్ చందర్లపాడు ఫిబ్రవరి 10: ప్రకృతి వ్యవసాయాన్ని ఒక సాగు విధానంగా మాత్రమే కాకుండా.. ప్రజల ఆరోగ్యం, పర్యావరణ పరిరక్షణ, రైతుల ఆర్థిక స్థిరత్వాన్ని లక్ష్యంగా చేసుకున్న ప్రజా ఉద్యమం గా ముందుకు తీసుకెళ్లాలని ఎన్టీఆర్ జిల్లా కలెక్టర్ డా. జి. లక్ష్మీక అన్నారు.జెడ్పీఎన్ఎఫ్ విధానాలతో నేలకు.ఆపై పంటకు స్వచ్ఛత ఆర్గానిక్ హబ్గా తీర్చిదిద్దడానికి ఎఫ్పీవోల సహకారం ఉండాలని కలెక్టర్ డా. జి.లక్ష్మీక అన్నారు. మంగళవారం చందర్లపాడు మండలం, ముప్పాళ్లలో పర్యటించారు. ప్రకృతి వ్యవసాయ విధానాలను అవలంబిస్తూ సాగుచేస్తున్న పంటలను పరిశీలించారు. జామ, కొబ్బరి, టమోటా, వివిధ కూరగాయల సాగు పద్ధతులను పరిశీలించారు. సేంద్రియ ఎరువులు, జీవ ఉత్ప్రేరకాలు, జీవామృతం, కషాయాలు ద్రావణాలను పరిశీలించి వాటి వివరాలను రైతు ఉత్పత్తిదారుల సంఘాల (ఎఫ్పీవోలు) ప్రతినిధులను అడిగి తెలుసుకున్నారు. అనంతరం రైతులతో ప్రత్యేకంగా సమావేశమయ్యారు. ఈ సందర్భంగా కలెక్టర్ లక్ష్మీక మాట్లాడుతూ ప్రకృతి వ్యవసాయంపై అపోహలను తొలగించుకొని ఆరోగ్యకర ఉత్పత్తులతో మొత్తం సమాజానికే మేలు కలిగించే సాగు విధానాలను రైతులు అనుసరించాలన్నారు. రసాయన పురుగు మందులు, ఎరువులు నెమ్మది నెమ్మదిగా మనిషి ఆరోగ్యంపై

ప్రతికూల ప్రభావం చూపుతాయని.. సాగులో సేంద్రియ ఎరువులు, జీవ ఉత్ప్రేరకాలు, కషాయాలు/ద్రావణాలు తదితరాల వినియోగం వల్ల ఆరోగ్యకరమైన వ్యవసాయ ఉత్పత్తులు చేతికందుతాయన్నారు. యూరియాను విచ్చలవిడిగా వాడొద్దని, రసాయన ఎరువులు, పురుగుమందులను ఇష్టానుసారం వాడటం వల్ల నేల సారం తగ్గడమే కాకుండా, మానవ ఆరోగ్యంపై కూడా ప్రతికూల ప్రభావం చూపుతుందని తెలిపారు. ఈ పరిస్థితిని మార్చేందుకు ప్రకృతి వ్యవసాయం అత్యంత అవసరమని, జిల్లాను ఆర్గానిక్ హబ్గా తీర్చిదిద్దడానికి ఎఫ్పీవోల సహకారం ఎంతో కీలకమని కలెక్టర్ లక్ష్మీక స్పష్టం చేశారు. జిల్లాను నెం.1లో నిలుపుదాం ప్రకృతి సాగు అమల్లో ఆంధ్రప్రదేశ్ రాష్ట్రం ఇప్పటికే దేశంలో అగ్రస్థానంలో ఉందని.. జిల్లాను కూడా నెం.1గా నిలిపేందుకు సమష్టి కృషి అవసరమని కలెక్టర్ లక్ష్మీక పేర్కొన్నారు. తక్కువ పెట్టుబడులతో అధిక లాభాలు పొందేలా చేయడం ద్వారా రైతుల సంక్షేమం, ప్రజల ఆరోగ్యం దృష్టిలో ఉంచుకుని రాష్ట్ర ప్రభుత్వం సహజ సాగుకు అత్యంత ప్రాధాన్యతనిస్తూ, శిక్షణ కార్యక్రమాలు,ఆపై పంటలు ఆరోగ్యంగా, నాణ్యంగా పండుతాయని వివరించారు. దీనివల్ల సాగు ఖర్చులు తగ్గి, రైతులకు లాభాలు పెరగడమే కాకుండా, వినియోగదారులకు రసాయన రహితమైన, పోషక



విలువలతో కూడిన ఆహారం అందుతుందని వివరించారు. ప్రకృతివ్యవసాయఉత్పత్తులను సరైన మార్కెటింగ్ పరంగా కూడా సర్టిఫికేషన్తో చేయాతన దిస్తాం దన్నారు. వ్యవసాయ శాఖ అధికారులు, శాస్త్రవేత్తలు, స్వయం సహాయక సంఘాలు సమన్వయంతో పనిచేసి ప్రకృతి వ్యవసాయాన్ని ప్రజల్లోకి తీసుకెళ్లాలని సూచించారు.పెదవరం వద్ద పామాయిల్, కాగితపు గుజ్జు పరిశ్రమలను ఏర్పాటయ్యేలా చూడాలని విజ్ఞప్తి చేశారు.కార్యక్రమంలో నందిగామ ఆర్డీవో కె.బాల కృష్ణ, చందర్లపాడు తహసీల్దార్ వి.రామకోటేశ్వరరావు, రైతులు పాల్గొన్నారు.

విష్ణు వర్ధనరావు బౌతికకాయానికి నివాళి అర్పించిన మాజీ శాసనసభ్యులు డాక్టర్ మొండితోక



ఐ ఎన్ బి టైమ్స్ వీరులపాడు ఫిబ్రవరి 10: గూడెంమాధవరం గ్రామం లో పార్టీ కార్యకర్త అనుమోలు విష్ణువర్ధనరావు మృతి కి మాజీ శాసన సభ్యులు డాక్టర్ మొండితోక జగన్మోహనరావు పార్టీ నాయకుల తో కలిసి సంతాపం తెలియజేసి ఆయన బౌతిక కాయానికి పూలమాలలువేసినివాళిఅర్పించారు.అనంతరం వారి కుటుంబ సభ్యులను పరామర్శించి ప్రగాఢ సానుభూతి తెలియజేశారు.

స్మశాన వాటికలో నీటి సమస్య పరిష్కారం సర్దంస్ రవికుమార్



ఐ ఎన్ బి టైమ్స్ కంచికచర్ల ఫిబ్రవరి 10: మండల పరిధిలోని గండేపల్లి గ్రామంలో మండల పరిషత్ నిధులతో గ్రామ సర్పంచ్ బొక్క రవికుమార్ ఆధ్వర్యంలో గ్రామ ఎస్సీ స్మశాన వాటికలో బోరు తవ్వకాలు చేపట్టారు. ఈ పనులు పూర్తయితే స్మశాన వాటికలో నీటి సమస్య తీరనుందని గ్రామస్తులు తెలిపారు. ప్రజలకు అవసరమైన మౌలిక సదుపాయాల కల్పనకు గ్రామ పంచాయతీ కృషి చేస్తోందని ఆయన తెలిపారు.

నేటినుంచి ఆర్ఆర్బి పరీక్షలు

విజయవాడ,ఫిబ్రవరి10 :దేశ వ్యాప్తంగా ఉన్న రైల్వే రీజియన్లలో ఆర్ఆర్బీ సెక్షన్ కంట్రోలర్ పరీక్ష బుధవారం నుంచి ప్రారంభంకానుంది. ఇందుకు సంబంధించి మాక్ టెస్టులను రైల్వే రిక్రూట్మెంట్ బోర్డు తాజాగా అందుబాటులోకి తీసుకువచ్చింది. ఈ పరీక్షకు దరఖాస్తు చేసుకున్న అభ్యర్థులు డైరెక్ట్ లింక్ ద్వారా ఉచిత మాక్ టెస్టులు రాయవచ్చు. అభ్యర్థులు ఆన్లైన్ ద్వారా ఎలాంటి పాస్వర్డ్ లేకుండా ఈ ఉచిత మాక్ టెస్టును ఉపయోగించుకోవచ్చు. 11, 12 తేదీల్లో ఆన్లైన్ విధానంలో ఆర్ఆర్బీ సెక్షన్ కంట్రోలర్ పరీక్షలు జరగనున్నాయి. ఈ మేరకు అడ్మిట్ కార్డులను సైతం ఇప్పటికే బోర్డు వెబ్సైట్లో పొందుపరిచింది. కాగా భారత ప్రభుత్వ రైల్వే మంత్రిత్వ శాఖ, రైల్వే రిక్రూట్మెంట్ బోర్డు దేశ వ్యాప్తంగా గల అన్ని రైల్వే జోన్లలో మొత్తం 368 పోస్టులతో సెక్షన్ కంట్రోలర్ పోస్టుల భర్తీకి ఈ నియామక పత్రిక చేపట్టింది.

మారుతీ కార్ల సర్వీస్ సెంటర్లో అగ్నిప్రమాదం

భారీగా దగ్ధమైన కార్లు...పెద్ద ఎత్తున నష్టం



హైదరాబాద్,ఫిబ్రవరి10: హైదరాబాద్లో భారీ అగ్ని ప్రమాదం చోటుచేసుకుంది. ప్రముఖ కార్ల కంపెనీ సర్వీస్ సెంటర్లో పెద్ద ఎత్తున మంటలు చెలరేగాయి. ఈ ప్రమాదంలో పలు కార్లు దగ్ధమయ్యాయి. రాజేంద్రనగర్ మారుతీ సుజుకి సర్వీస్ సెంటర్లో ఈ అగ్ని ప్రమాదం చోటుచేసుకుంది. భారీ అగ్ని ప్రమాదం కారణంగా పరిసరాల్లో దట్టమైన పొగ అలుముకుంది. ప్రమాదంలో పలు కార్లు పూర్తిగా దగ్ధమయ్యాయి. సమాచారం అందుకున్న అగ్ని మాపక సిబ్బంది సంఘటనా స్థలానికి చేరుకుని, మంటలను ఆర్పేశారు. ఈ అగ్ని ప్రమాదానికి గల కారణాలపై పోలీసులు ఆరా తీస్తున్నారు. హైదరాబాద్ నగరంలోని నాంపల్లి పోలీస్ స్టేషన్ పరిధిలో ఉన్న ఫోరెన్సిక్ ల్యాబ్లో శనివారం భారీ అగ్నిప్రమాదం చోటుచేసుకుంది. ల్యాబ్ భవనం మొదటి అంతస్తులో ఒక్కసారిగా మంటలు చెలరేగాయి. దీంతో దట్టమైన పొగ అలుముకుంది. సమాచారం అందుకున్న అగ్నిమాపక శాఖ సిబ్బంది ఘటనాస్థలికి చేరుకుని, రెండు +రి ఇంజిన్లతో మంటలను ఆర్పేశారు. ప్రమాదంలో ఆ ఎ+-లోర్లోని కంప్యూటర్లు, ఫోరెన్సిక్ సంబంధిత కెమికల్స్తో సహా కీలకమైన పత్రాలు కాలి బూడిదయ్యాయి.

ఎన్నికల ప్రాంతాల్లో నేడు సెలవు

ఓటు హక్కు వినియోగించుకునే వెసులుబాటు

ప్యాక్టరీలు, షాపులు, పరిశ్రమలకు వర్తింపు

హైదరాబాద్,ఫిబ్రవరి10 :తెలంగాణలో మున్సిపల్ ఎన్నికల పోలింగ్ నేపథ్యంలో ప్రభుత్వం కీలక నిర్ణయం తీసుకుంది. బుధవారం పోలింగ్ రోజును సెలవుగా ప్రకటించింది. ఎన్నికలు జరిగే మున్సిపాలిటీలు, మున్సిపల్ కార్పొరేషన్ల పరిధిలోని ప్యాక్టరీలు, షాపులు, పరిశ్రమలకు సెలవు వర్తించనుంది. అంతేకాకుండా, మున్సిపాలిటీల పరిధిలో పనిచేసే ఉద్యోగులు, కార్మికులకు ఈ సెలవు వర్తించనుంది. ఈ మేరకు మంగళవారం రాష్ట్ర ప్రభుత్వం ఉత్తర్వులు జారీ చేసింది. ఓటు హక్కు వినియోగించుకునేందుకు అవకాశం కల్పిస్తూ ప్రభుత్వం నిర్ణయం తీసుకుంది. ఎన్నికలు జరిగే మున్సిపాలిటీలు, కార్పొరేషన్ల పరిధిలో మాత్రమే ఈ సెలవు వర్తించనుంది. తెలంగాణ వ్యాప్తంగా ఒకే విధతతో మున్సిపల్ ఎన్నికలు జరుగనున్నాయి. రాష్ట్రంలోని 116 మున్సిపాలిటీలు, 7 కార్పొరేషన్లకు పోలింగ్ జరుగనుంది. మొత్తం 12,930 మంది అభ్యర్థులు బరిలో ఉన్నారు. ఎన్నికల కోసం 8,203 పోలింగ్ కేంద్రాలు, 16,301 బాలెట్ బాక్సులను ఎన్నికల సంఘం సిద్ధం చేసింది. రేపు (ఫిబ్రవరి 11) ఉదయం 7 గంటల నుంచి సాయంత్రం 5 గంటల వరకు పోలింగ్ జరగనుంది. ఫిబ్రవరి 13న ఫలితాలను ప్రకటించనున్నారు. పోలింగ్ కోసం ఎన్నికల కమిషన్ అన్ని ఏర్పాట్లు పూర్తి చేసింది. పోలింగ్ సమయంలో మద్దం షాపులు మూసేయడంతో పాటు, కట్టుదిట్టమైన భద్రతా చర్యలు తీసుకోనున్నారు. ఓటర్లు తమ ఓటు హక్కును వినియోగించుకోవాలని అధికారులు కోరుతున్నారు.

ఇప్పడ కెనడా వంతు వచ్చింది

ఇరుదేశాల మధ్య వంతెనపై ట్రంప్ పేచీ



వాషింగ్టన్,ఫిబ్రవరి10 కెనడాపై అమెరికా అధ్యక్షుడు డొనాల్డ్ ట్రంప్ విరుచుకుపడ్డారు. ఇప్పటివరకు అమెరికా నుంచి పొందిన అన్ని ప్రయోజనాలకు ప్రతిఫలంగా తిరిగి తమకు మూల్యం చెల్లించాలని.. లేదంటే కఠిన చర్యలు తీసుకుంటామని హెచ్చరించారు. తమ నుంచి పొందిన వాటికి పూర్తి పరిహారం చెల్లించేవరకు కెనడాలోని ఒంటారియో (ప్రావిన్స్) ను అమెరికాలోని మిచిగాన్తో కలిపే గోర్డ్ హోవే అంతర్జాతీయ వంతెన ను బ్లాక్ చేస్తామని బెదిరించారు. 2014 లో అప్పటి అమెరికా అధ్యక్షుడు ఒబామా తెలివి తక్కువగా ఆలోచించి ఈ వంతెన నిర్మాణానికి కావల్సిన మినహాయింపులు ఇచ్చారని ట్రంప్ విమర్శించారు. వంతెన నిర్మాణానికి అయిన ఖర్చులో సగమైనా అమెరికాకు చెల్లించాలని, లేదా వంతెనపై ఇరుదేశాలకు సమాన యాజమాన్య హక్కులు కలిగి ఉండేలా చర్యలు తీసుకోవాలని కెనడాకు సూచించారు. వాణిజ్య ఒప్పందాల విషయంలో ఇరుదేశాల మధ్య ఇటీవల తలెత్తిన విభేదాల గురించి ట్రంప్ మాట్లాడారు. ఎన్నో విభ్నగా తమ దేశం నుంచి పాల ఉత్పత్తులను దిగుమతి చేసుకోవడానికి కెనడా వసూలు చేస్తున్న సుంకాలు అమోదయోగ్యమైన రీతిలో లేవని ట్రంప్ మండిపడ్డారు. అమెరికాను కాదని చైనాతో వ్యాపారం చేసేందుకు ఆ దేశం మొగ్గు చూపడాన్ని ఆయన తప్పుబట్టారు. దీనికి వారు మూల్యం చెల్లించుకుంటారని అన్నారు. వంతెన ప్రాజెక్టుకు సంబంధించిన వెబ్సైట్ ప్రకారం.. డెట్రాయిట్ నడిపై ఏర్పాటుచేసిన గోర్డ్ హోవే అంతర్జాతీయ వంతెనను కెనడియన్ ప్రభుత్వానికి చెందిన విండ్సర్-డెట్రాయిట్ బ్రిడ్జ్ అథారిటీ అనే సంస్థ నిర్మించింది.దీనికి అక్కడి ప్రభుత్వమే నిధులు సమకూర్చింది. ఈ ఏడాదిలో దీనిని ప్రారంభించడానికి చర్యలు తీసుకుంటున్నారు. ఈ నేపథ్యంలో ట్రంప్ హెచ్చరికలు చేయడం గమనార్హం. అయితే ట్రంప్ ప్రకటనపై కెనడా ప్రభుత్వం నుంచి ఎలాంటి అధికారిక ప్రకటన వెలువడలేదు.

తిరుమల లడ్డూలో కల్తీ నెయ్యి వ్యవహారం

సిట్ విచారణతో రంగంలోకి దిగిన ఇడి



తిరుమల,ఫిబ్రవరి10: శ్రీవారి లడ్డూ కల్తీ నెయ్యి వ్యవహారంలో ఎన్ఫోర్స్మెంట్ డైరెక్టరేట్ (ఈడి) రంగంలోకి దిగింది. ఈ కేసులో భారీ ఆర్థిక అక్రమాలు, మనీ లాండరింగ్ జరిగినట్లు సిట్ విచారణలో తేలడంతో పీఎంఎల్ చట్టం కింద ఈడి కేసు నమోదు చేసింది. ఈ వ్యవహారంలో వందలాది కోట్లు చేతులు మారడంపై ఈడి విచారణ జరపనుంది. అలాగే, మనీ బ్రయల్పైనా ఎన్ఫోర్స్మెంట్ డైరెక్టరేట్ అధికారులు దృష్టిసారించనున్నారు. కాగా, 2019 నుంచి 2024 వరకు టీటీడీకి సుమారు 68 లక్షల కిలోల కల్తీ నెయ్యి సరఫరా చేసినట్లు సీబీఐ ఆధ్వర్యంలో ప్రత్యేక దర్యాప్తు బృందం విచారణలో తేల్చింది. ఈ నెయ్యి విలువ సుమారు రూ. 235 కోట్లుగా అంచనా. నెయ్యి కల్తీ వ్యవహారంలో విచారణ ముగించిన సిట్.. ఛార్జ్షీట్లో 36 మందిని నిందితులుగా చేర్చింది. వారిలో 12 మంది టీటీడీ ఉద్యోగులు ఉన్నారు. టెండర్లలో అక్రమాలు, హవాలా మార్గాల ద్వారా లంచాలు, అక్రమ లావాదేవీలు జరిగినట్లు విచారణలో బయటపడింది. ఈ క్రమంలో ఆర్థిక అక్రమాలు, నిధుల మళ్లింపుపై ఈడి విచారణ చేపట్టనుంది. ఈ కేసుతో సంబంధం ఉన్న వారికి ఈడి.. త్వరలోనే నోటీసులు జారీ చేసి విచారించనున్నట్లు సమాచారం.

బైకెఫై ప్రమాదకర విన్యాసాలు

గృహతత్వ తీరుపై సెజ్నార్ హెచ్చరికలు

హైదరాబాద్,ఫిబ్రవరి10: బైకెఫై ప్రమాదకర విన్యాసాలు చేస్తున్న యువతకు హైదరాబాద్ సీపీ పీసీ సజ్జనార్ గట్టి వార్నింగ్ ఇచ్చారు. నగరంలో యువకులు బైకెఫై చేస్తున్న ప్రమాదకర విన్యాసాలు సోషల్ మీడియాలో వైరల్ అవుతున్న నేపథ్యంలో సీపీ సజ్జనార్ సోషల్ మీడియా ఎక్స్ వేదికగా స్పందించారు. వాహనాలను బాధ్యతాయుతంగా నడపాలని సూచించారు. బైక్ మీద చేసే ఈ చిత్రవిచిత్రమైన విన్యాసాలు చూడటానికి థ్రిల్లింగ్గా అనిపించవచ్చు.. కానీ అవి క్షణాల్లో ప్రాణాలకు ముప్పు తెచ్చిపెడతాయని ఆయన హెచ్చరించారు. బైక్ మీద చేసే విన్యాసం.. నూరేళ్ల ఆయుష్షుకు వినాశనం అంటూ ఆయన పేర్కొన్నారు. చిన్న ప్రమాదం జరిగినా జీవితాంతం మంచానపడాల్సి వస్తుందని సీపీ అన్నారు. అంతేకాకుండా, మీా వల్ల ఇతరులు కూడా ప్రమాదాలబారిన పడొచ్చని తెలిపారు. సోషల్ మీడియాలో లైకులు, వ్యూస్ కోసం.. రోడ్డు మీద హీరోయిజం చూపించాలనే ఆశతో భవిష్యత్తును నాశనం చేసుకోవద్దని సజ్జనార్ సూచించారు. బైకెఫై స్టంట్లు చేస్తూ వెనుక కుర్చున్న వ్యక్తుల ప్రాణాలను కూడా రిస్కులో పెడుతున్న ఈ చర్యలు చట్టరీత్యా నేరమన్నారు. ఇలాంటి వాటి వల్ల కేసుల పాత్ర నమస్యలను కొని తెచ్చుకోవద్దని హెచ్చరించారు. 'బాధ్యతగా డ్రైవ్ చేయండి' అంటూ సీపీ సజ్జనార్ ఎక్స్లో పోస్ట్ చేశారు.

బాలీవుడ్ లోకి కిరణ్ అబ్బవరం



టాలీవుడ్ యంగ్ హీరో కిరణ్ అబ్బవరం తన కెరీర్ లో మరో భారీ అడుగు వేయబోతున్నారు. 'క' చిత్రంతో పాన్-ఇండియా స్థాయిలో తన సత్తా చాటిన కిరణ్, ఇప్పుడు బాలీవుడ్ ప్రముఖ నిర్మాత ప్రేరణ అరోరా నిర్మాణంలో ఒక భారీ పాన్-ఇండియా ప్రాజెక్టు సంతకం చేసినట్లు తెలుస్తుంది. ఈ ప్రతిష్టాత్మక చిత్రాన్ని జీ స్టూడియోస్ అధినేత ఉమేష్ బన్నార్ తో కలిసి ప్రేరణ అరోరా అత్యంత భారీ బడ్జెట్ తో నిర్మించనుండగా, కీర్తన్ సహ నిర్మాతగా వ్యవహరిస్తున్నారు. భారతీయ సంస్కృతి మరియు పురాణాల నేపథ్యంలో సాగే ఒక అద్భుతమైన మైథాలజీ యాక్షన్ ఎంటర్టైన్మెంట్ గా ఈ చిత్రం తెరకెక్కుతుంది. ఈ సినిమా కోసం మేకర్స్ సరికొత్త ప్రపంచాన్ని సృష్టించబోతున్నారు. గ్రాండ్ విజువల్స్ మరియు హై టెక్నీకల్ వాల్యూస్ తో అంతర్జాతీయ ప్రమాణాలతో ఈ చిత్రం రూపొందనుంది. ప్రస్తుతం ప్రీ-ప్రొడక్షన్

పనులు శరవేగంగా జరుగుతుండగా, అన్ని కార్యక్రమాలు పూర్తి చేసి సెప్టెంబర్ నెల నుండి రెగ్యులర్ షూటింగ్ ప్రారంభించాలని చిత్ర బృందం నిర్ణయించినట్లు సమాచారం. ఈ భారీ ప్రాజెక్ట్ కోసం బాలీవుడ్ లేదా టాలీవుడ్ కు చెందిన ఒక అగ్ర నటిని హీరోయిన్ గా ఎంపిక చేసే పక్తియలో చిత్ర యూనిట్ ఉంది. భక్తి, భావోద్వేగాలు, డ్రామా మరియు హై-వోల్టేజ్ యాక్షన్ సీక్వెన్స్ ల కలయికతో ఈ కథ ఉండబోతోందని, ప్రేక్షకులకు ఇది ఒక సరికొత్త దృశ్యకావ్యాన్ని అందిస్తుందని నిర్మాతలు ధీమా వ్యక్తం చేస్తున్నారు. సినిమా టైటిల్, దర్శకుడు మరియు ఇతర సాంకేతిక నిపుణుల వివరాలను మేకర్స్ త్వరలోనే అధికారికంగా వెల్లడించనున్నారు. 'క' సినిమా విజయంతో దేశవ్యాప్తంగా గుర్తింపు పొందిన కిరణ్ అబ్బవరం, ఈ గ్లోబల్ ప్రాజెక్ట్ తో బాక్సాఫీస్ వద్ద తనదైన ముద్ర వేయాలని సిద్ధమవుతున్నారు.

టాక్సిక్ సినిమా విడుదల అవుతుందా!?



'టాక్సిక్' చిత్ర నిర్మాత వెంకట్ కె నారాయణ చిక్కుల్లో పడ్డారు. అనుమతికి మించి అటవీ భూమిని వాడుకున్నారని, అక్కడి చెట్లను నరికివేశారని ఆ శాఖ మంత్రి ఆరోపణ చేస్తున్నారు. ఈ విషయమై ఆయనపై కేసు కూడా పెట్టారు. టాక్సిక్ సినిమా విడుదల అవుతుందా!? 'కేజీఎఫ్' ప్రాంజెజ్ మూవీస్ తర్వాత కన్నడ స్టార్ హీరో యశ్ నటిస్తున్న సినిమా 'టాక్సిక్'. ఈ చిత్రాన్ని కేవియన్ ప్రొడక్షన్స్ సంస్థ అత్యంత ప్రతిష్టాత్మకంగా నిర్మిస్తోంది. ప్రముఖ మలయాళ నటి గీతూ మోహన్ దాస్ ఈ మూవీని డైరెక్ట్ చేస్తోంది. మార్చి 19న 'టాక్సిక్' మూవీని కన్నడతో పాటు ఇతర ప్రధాన భారతీయ భాషల్లో విడుదల చేయాలని నిర్మాత వెంకట్ కె నారాయణ సంకల్పించారు. అయితే ఈ సమయంలో ఊహించిన అవాంతరాలు ఆ చిత్ర బృందానికి ఎదురవుతున్నాయి. తాజాగా 'టాక్సిక్' నిర్మాతపై కర్ణాటక అటవీశాఖ కేసు పెట్టింది. పోలీసులు సైతం దీనిని రిజిస్టర్ చేసుకుని ఎఫ్.ఐ.ఆర్. నమోదు చేశారు.

టాలీవుడ్ యంగ్ ట్రెగర్ ఎన్టీఆర్-దైరెక్టర్ ప్రశాంత్ నీల్ కలయికలో తెరకెక్కుతున్న భారీ యాక్షన్ ఎంటర్టైన్మెంట్ 'డ్రాగన్' సినిమాపై అభిమానుల్లో రోజురోజుకీ

నీల్ ప్రత్యేక శ్రద్ధ తీసుకుంటున్నాడని సమాచారం. అందుకే స్క్రిప్ట్ దశలోనే ఆయన చాలా

కేటాయించాడట. కథ, స్క్రీన్ ప్లే, యాక్షన్ జ్లాన్స్ అన్నింటినీ అత్యంత జాగ్రత్తగా ప్లాన్ చేసినట్లు తెలుస్తోంది. ఈ చిత్రాన్ని మైత్రీ మూవీ మేకర్స్ మరియు ఎస్టీఆర్ ఆఫ్ సయ్యంక్రంగా నిర్మిస్తున్నాయి. మ్యూజిక్ దైరెక్టర్ రవి బస్రూర్ సంగీతం అందిస్తున్నారు. ఆయన సంగీతం ఇప్పటికే ప్రశాంత్ నీల్ సినిమాలకు భారీ ప్లస్ పాయింట్ గా నిలిచిన సంగతి తెలిసిందే.

జోర్డాన్ లో డ్రాగన్ యాక్షన్ సీన్స్ షూటింగ్

అంచనాలు

సమయం


పెరుగుతున్నాయి. ఈ సినిమాకు సంబంధించిన ప్రతి చిన్న అప్ డేట్ కోసం ఫ్యాన్స్ ఆసక్తిగా ఎదురుచూస్తున్నారు. ప్రస్తుతం ఈ చిత్రానికి సంబంధించిన షూటింగ్ జోర్డాన్ లో జరుగుతోంది. అక్కడ ఎన్టీఆర్ పై అత్యంత భారీ యాక్షన్ సీక్వెన్స్ లను చిత్రీకరిస్తున్నట్లు సమాచారం. ఈ యాక్షన్ ఎపిసోడ్ పూర్తయిన వెంటనే ఓ స్పెషల్ సాంగ్ ను షూట్ చేయనున్నట్లు సినీ వర్గాలు చెబుతున్నాయి. ఆ పాటలో ఎన్టీఆర్ స్టెప్స్ తో పాటు హీరోయిన్ రుక్మిణి వసంత్ గ్లామర్ ప్రధాన ఆకర్షణగా నిలవనుందని టాక్ వినిపిస్తోంది. ప్రశాంత్ నీల్ స్టైల్ కు తగ్గట్టుగా ఈ సాంగ్ ను కూడా గ్రాండ్ లెవల్ లో తెరకెక్కించేలా ప్లాన్ చేస్తున్నట్లు తెలుస్తోంది. దీంతో ఈ పాట సినిమాకే హైలైట్ గా నిలిచే అవకాశముంది. మాస్ యాక్షన్ ఎంటర్టైన్మెంట్ గా రూపుదిద్దుకుంటున్న ఈ చిత్రంలో యాక్షన్ సన్నివేశాలు ప్రత్యేక ఆకర్షణగా నిలవనున్నాయని యూనిట్ చెబుతోంది. ఎన్టీఆర్ కెరీర్ లోనే ఇది అత్యుత్తమ సినిమాల్లో ఒకటిగా నిలవాలని ప్రశాంత్



కొచ్చెడైయాన్ నిర్మాతకు

మద్రాస్ హైకోర్టు నోటీసులు

యాడ్ బ్యూరోకు రెండున్నర కోట్లు చెల్లించాలని ఆదేశం చెక్ బొన్స్ కేసులో 'కొచ్చెడైయాన్' సినిమా (తెలుగులో 'విక్రమసింహ') నిర్మాతకు మద్రాసు హైకోర్టు ఆదేశాలు జారీ చేసింది. యాడ్ బ్యూరో సంస్థకు నాలుగు వారాల్లో రూ.2.5కోట్లు చెల్లించాలని లేదంటే ఆరు నెలలు జైలు శిక్ష అనుభవించాలని ఆదేశించింది. రజనీకాంత్ కథానాయకుడిగా ఆయన కుమార్తె సౌందర్య దర్శకత్వంలో 2014లో వచ్చిన 3డి మోషన్ క్యాప్చర్ మూవీ 'కొచ్చెడైయాన్'. దీపిక పదుకొణె కథానాయిక. ఈ సినిమా నిర్మాణ పనులకు బెంగళూరుకి చెందిన యాడ్ బ్యూరో అడ్వలైజింగ్ ప్రైవేట్ లిమిటెడ్ నుంచి మీడియా వన్ గ్లోబల్ ఎంటర్టైన్మెంట్ లిమిటెడ్ దైరెక్టర్ లో ఒకరైన మురళీమనోహర్ రుణం తీసుకున్నారు. తిరిగి చెల్లింపుల్లో భాగంగా 2014లో మురళీమనోహర్ యాడ్ బ్యూరో సంస్థ మేనేజింగ్ దైరెక్టర్ అటర్ చంద్ నవారకు రూ.5 కోట్ల చెక్ ఇచ్చారు. అది బొన్స్ కావడంతో ఆయన కోర్టును ఆశ్రయించారు. మొదట ఈ కేసులో మురళీ మనోహర్ కు ట్రయిల్ కోర్టు ఆరు నెలలు జైలు శిక్ష విధించింది. ఈ తీర్పును సవాలు చేస్తూ ఆయన మద్రాసు హైకోర్టును ఆశ్రయించారు. తాజాగా దీనిపై విచారణ చేపట్టిన హైకోర్టు ఇచ్చిన గడువులోపు యాడ్ బ్యూరో అడ్వలైజింగ్ ప్రైవేట్ లిమిటెడ్ కు రూ.2.5 కోట్లు చెల్లించాలని లేదంటే జైలు శిక్ష అనుభవించాల్సి వస్తుందని ఆదేశించింది.



విశ్వంభరకు ప్రత్యేకంగా టైటిల్ కార్డ్

చిరంజీవి, పశ్చిమ కాంచీనేషన్ లో రాబోతున్న సోషియా-ఫాంటసీ చిత్రం 'విశ్వంభర' సినిమాపై టాలీవుడ్ లో భారీ అంచనాలు ఉన్న విషయం తెలిసిందే. అయితే ఈ సినిమా టైటిల్ కార్డ్స్ విషయంలో దర్శకుడు పశ్చిమ తీసుకున్న నిర్ణయం ఇప్పుడు ఇండస్ట్రీ వర్గాలను ఆశ్చర్యపరుస్తోంది. లోకేష్ కనగరాజ్ దర్శకత్వం వహించిన 'లియా' సినిమా తర్వాత యానిమేటెడ్ టైటిల్ కార్డ్స్ వేయడం అనేది ఒక ట్రెండ్ గా మారిపోయిందన్న సంగతి తెలిసిందే, అయితే తన సినిమా కోసం ఆ రౌటీన్ ఫార్ములాను ఫాలో అవ్వడం తమకు ఇష్టం లేదని పశ్చిమ క్లారిటీ ఇచ్చినట్లు తెలుస్తుంది. ఈ ట్రెండ్ ను బ్రేక్ చేస్తూ 'విశ్వంభర' కాన్సెప్ట్ ను ప్రతిబింబించేలా ఏకంగా ఎనిమిది రకాల ప్రత్యేకమైన మెగాస్టార్ టైటిల్ కార్డ్

డిజైన్స్ ను చిత్ర బృందం రూపొందించినట్లు తెలుస్తుంది. పంచభూతాల నేపథ్యంలో సాగే ఈ ఫాంటసీ అద్వైతంలో ప్రతి టైటిల్ కార్డ్ ఒక ప్రత్యేకమైన ఎలిమెంట్ ను ప్రేక్షకులకు పరిచయం చేయబోతోంది. హాలీవుడ్ స్థాయి విజువల్ ఎఫెక్ట్ తో, చిరంజీవి ఇమేజ్ ను మరో లెవల్ లో చూపిస్తూ ఈ కార్డ్స్ డిజైన్ చేయబడ్డాయి. కేవలం టైటిల్ కార్డ్స్ కోసమే దర్శకుడు ఇంతటి కనరత్న చేశారంటే, వెండితెరపై సినిమా ఏ స్థాయి విజువల్ పండర్ గా ఉండబోతుందో దోసాని అభిమానులు ఆసక్తిగా ఎదురుచూస్తున్నారు. సంత్రాంతి కాసుకగా విడుదల కానున్న ఈ చిత్రం బాక్సాఫీస్ వద్ద సరికొత్త సంచలనాలు సృష్టించడం ఖాయమని సినీ విశ్లేషకులు భావిస్తున్నారు.

వారణాసిలో ప్రియాంక పాత్ర

రాజమౌళి సినిమాలంటే ఇష్టమన్న నిక్



రాజమౌళి దర్శకత్వంలో మహేశ్ బాబు హీరోగా నటిస్తోన్న చిత్రం 'వారణాసి'లో ప్రియాంక చోప్రా.. మందాకిని అనే ప్రధాన పాత్రలో కనిపించనున్న విషయం తెలిసిందే. ప్రియాంక ఈ ప్రాజెక్ట్ లో భాగం కావడంపై ఆమె భర్త నిక్ జోసన్ మొదటిసారి స్పందించారు. ఈ సినిమా గురించి ఓ హాలీవుడ్ మీడియాకు ఇచ్చిన ఇంటర్వ్యూలో ప్రస్తావించారు. తను 14 నెలల నుంచి ఓ సినిమా షూటింగ్ లో బిజీగా ఉంది. 'ఆర్ఆర్ఆర్' లాంటి గొప్ప చిత్రాన్ని రూపొందించిన రాజమౌళి దీన్ని రూపొందిస్తున్నారు. ఆయన నుంచి వస్తోన్న మరో భారీ చిత్రమిది. అద్భుతంగా ఉండనుందని నమ్ముతున్నట్లు చెప్పారు. ఈ సందర్భంగా నిక్ భారతీయ చిత్రాల గురించి మాట్లాడారు. తనకు ఇండియన్ సినిమాలు అంటే ఎంతో ఇష్టమన్నారు. గొప్ప చిత్రాలు ఉన్నాయని కొనియాడారు. భారతీయ సంగీతమన్నా అభిమానమన్నారు. భారత్ లో ఉమ్మడి కుటుంబవ్యవస్థ ఉందని అది తనకు చాలా ఇష్టమన్నారు. ఏదైనా వేడుక జరిగినప్పుడు అందరూ కలిసి సరదాగా ఉంటారని తెలిపారు. 'వారణాసి' విషయానికొస్తే.. ప్రస్తుతం దీని షూటింగ్ శరవేగంగా జరుగుతోంది. వృద్ధిరాజ్ సుకుమారన్ ప్రతినిాయకుడిగా నటిస్తున్నారు. ఈ మూవీ 2027 ఏప్రిల్ 7న విడుదల కానుంది.